

COVID-19 को संक्रमण रोकथाम, नियन्त्रण तथा उपचार लगायतका कार्यहरू प्रभावकारी ढंगले छिटो, व्यवस्थित र समन्वयात्मकरूपमा गर्नका लागि श्री गृह मन्त्रालय, शान्ति सुरक्षा तथा अपराध नियन्त्रण शाखाको च.नं. ३४८४, मिति २०७६-१२-२० को पत्रसाथ श्री प्रधानमन्त्री तथा मन्त्रिपरिषद्को कार्यालयबाट प्राप्त कायदेशिबमोजिम यस जिल्लाको जिल्लागत Crisis Management Center को बैठक आज मिति २०७७-०५-१५ गते देहायका महानुभावहरूको समुपस्थितिमा बसी निम्न बमोजिमको निर्णय गरियो ।

उपस्थिति:-

प्रमुख जिल्ला अधिकारी

श्री दिपकराज नेपाल

जिल्ला प्रशासन कार्यालय, मकवानपुर

स.अ.

श्री आनन्दराज पोखरेल

जिल्ला समन्वय समितिको कार्यालय, मकवानपुर

व.ज.प्र.

श्री प्रणय कुमार उपाध्याय

जिल्ला स्वास्थ्य कार्यालय, मकवानपुर

प्रहरी उपरीक्षक

श्री सुशील सिंह राठौर

जिल्ला प्रहरी कार्यालय, मकवानपुर

सशस्त्र प्रहरी उपरीक्षक

श्री निरकृष्ण अधिकारी

सशस्त्र प्रहरी बल नेपाल, नं. १४ गण, हे.क्वा.

उप-अनुसन्धान निर्देशक

श्री लीलाधर पौडेल

राष्ट्रिय अनुसन्धान जिल्ला कार्यालय, मकवानपुर

सेनानी

श्री चन्द्र बहादुर लामा

पुरानो गोरख गण, सुपारेटार व्यारेक

स.प्र.जि.अ.

श्री चिरञ्जीवी शर्मा

जिल्ला प्रशासन कार्यालय, मकवानपुर

म.सु.

श्री प्रवीण श्रेष्ठ

हेटौडा अस्पताल, हेटौडा

सल्लाहकार:-

प्रमुख

श्री रघुनाथ खुलाल

जिल्ला समन्वय समितिको कार्यालय, मकवानपुर

उप-प्रमुख

श्री मिना कुमारी लामा

हेटौडा उ.म.न.पा.

आमन्त्रित:-

प्रमुख प्रशासकीय अधिकृत

श्री नमराज घिमिरे

हेटौडा उ.म.न.पा.

अध्यक्ष

श्री प्रकाश पौडेल

हेटौडा अस्पताल, हेटौडा

हे.इ. छैठौं

श्री सुपेन्द्र कार्की

हेटौडा उ.म.न.पा., नगर कार्यपालिकाको कार्यालय

अध्यक्ष

श्री कृष्ण कट्वाल

मकवानपुर उद्योग वाणिज्य संघ, हेटौडा

अध्यक्ष

श्री लेखराज पोखरेल

उद्योग संघ मकवानपुर

प्रशासकीय अधिकृत

श्री विवेक अधिकारी

मकवानपुर

म.सु.

श्री कृष्ण अग्रवाल

मकवानपुर



निर्णयहरू:-

क. मिति २०७७-०५-१६ देखि २०७७-०५-२५ गतेसम्म मकवानपुर जिल्लाभित्र सार्वजनिक सेवा प्रवाह, बजार/व्यवसाय, उद्योग, बैंक तथा वित्तिय संस्था, यातायात क्षेत्र सञ्चालन तथा व्यवस्थापन सम्बन्धमा देहाय बमोजिम गर्ने निर्णय गरियो ।

१. सरकारी कार्यालय तथा सार्वजनिक संस्थानबाट हुने सेवा प्रवाहका सम्बन्धमा

- सरकारी कार्यालय तथा सार्वजनिक संस्थानहरूबाट अत्यावश्यक बाहेकका अन्य सेवाहरू पूर्णरूपमा बन्द गर्ने ।
- कार्यालयको आन्तरिक कार्यका सम्बन्धमा स्वास्थ्य एवं सुरक्षाका मापदण्डहरू पालना गरी, गराई कार्यालय प्रमुखले आवश्यक व्यवस्थापन गर्ने ।

२. संघसंस्थाहरूका सम्बन्धमा

- विभिन्न संघसंस्थाहरूबाट हुने जनसम्पर्कका कार्य तथा सेवा प्रवाह बन्द गर्ने ।

३. बैंक तथा वित्तिय संस्था एवं सहकारीका सम्बन्धमा


- बैंक तथा वित्तिय संस्थाबाट हुने सेवा प्रवाहलाई नियमितरूपमा विहान १०:०० देखि दिनको ३:०० बजेसम्म सुचारू गर्ने ।
- सबै बैंकहरूले ATM २४ घण्टा खुला राख्ने तथा डिजिटल सेवाहरू अनिवार्यरूपमा सुचारू गर्ने ।
- सहकारी तथा अन्य वित्तिय संस्थाहरूबाट फिल्डमा कर्मचारी खट्ने, खटाउने कार्य पूर्णरूपमा बन्द गर्ने ।
- एउटै भवनमा एक भन्दा बढी बैंक/वित्तिय संस्थाहरू रहेको अवस्थामा प्रत्येक दिन आलोपालो गरी एकमात्र बैंक/वित्तिय संस्था खुला राखी जनसम्पर्क हुने नियमित सेवा प्रवाह गर्ने र सोही भवनमा रहेका बाँकी बैंक/वित्तिय संस्थाको हकमा कार्यालयको आन्तरिक कार्य मात्र सञ्चालन गर्नसक्ने व्यवस्था बैंकर्स एशोसियएसन मकवानपुरले मिलाई सो को जानकारी DCCMC मकवानपुरलाई गराउने ।

४. होटल, रेष्टुरेन्ट, लज एवं रिसोर्टहरूका सम्बन्धमा

- होटल, रेष्टुरेन्ट, लज एवं रिसोर्टहरूबाट खाजा तथा खाना प्याकिङ तथा Take Away बाहेकका अन्य सेवाहरू पूर्णरूपमा बन्द गर्ने । तर, क्वारेन्टिन तथा आईसोलेसन प्रयोजनको लागि होटल, रेष्टुरेन्ट, लज, रिसोर्टहरू सञ्चालन गर्न सकिने छ ।
- खाजा तथा खाना प्याकिङ तथा Take Away विहान १०:०० बजेभित्र गरिसक्नु पर्नेछ ।

५. सार्वजनिक तथा निजी यातायातका सम्बन्धमा

- जिल्लाभित्र सार्वजनिक यातायातका साधनहरू हाललाई अर्को सूचना नभएसम्मका लागि बन्द गर्ने ।
- हेटौडा नगर क्षेत्रभित्र विहान ६:०० देखि १०:०० बजेसम्म स्वास्थ्य सम्बन्धी र दाहसंस्कार जस्ता अत्यावश्यक कार्य बाहेक निजी सवारी साधनहरूको आवागमनमा रोक लगाउने ।


दिवक राज
प्रमुख जिल्ला अधिकारी



साथै, विहान १०:०० बजे पश्चात् जरूरी कार्य बाहेक अन्य प्रयोजनको लागि निजी सवारी सञ्चालनमा समेत रोक लगाउने ।

- जिल्लाभित्र अन्य स्थानीय तहको हकमा निजी सवारी साधन सञ्चालनका सम्बन्धमा सम्बन्धित स्थानीय तहहरूले आवश्यक व्यवस्था मिलाउने ।
- अनुमति प्राप्त बाहेक बाहिरी जिल्लाबाट हुने यात्रुवाहक सवारी साधनहरू (दुई पाङ्ग्रे समेत)को आवागमनलाई पूर्णरूपमा रोक लगाउने ।

६. बजार व्यवस्थापन सम्बन्धमा

- हेटौडा बजार क्षेत्रमा रहेका बुँदा नं. ११ मा उल्लेख भएका बाहेक सबै किसिमका पसल/व्यवसायहरू विहान ५:०० देखि १०:०० बजेसम्म मात्र खुल्ला रहने । यस कार्यको संयोजन मकवानपुर उद्योग वाणिज्य संघले गर्ने ।
- हेटौडा बजार क्षेत्रभित्र हुने Load Unload को कार्य साँझ ७:०० बजेदेखि विहान ५:०० बजेभित्र मात्र गर्ने, गराउने ।
- हेटौडा नगर क्षेत्र बाहेक अन्य स्थानीय तहहरूमा रहेका बजार/पसल/व्यवसायहरूको सम्बन्धमा सम्बन्धित स्थानीय तहहरूले व्यवस्थापन गर्ने, गराउने ।
- स्वास्थ्य एवं सुरक्षाका मापदण्डहरू पालना नगर्ने व्यवसायीहरूलाई तत्काल पसल/व्यवसाय बन्द गराई कारवाहीको दायारामा ल्याउने ।

७. उद्योग क्षेत्र व्यवस्थापन

- उद्योग सञ्चालन गर्दा सम्भव भएसम्म उद्योग परिसरभित्रै कर्मचारी तथा श्रमिक राख्ने व्यवस्था मिलाउने ।
- उद्योग परिसरभित्र कर्मचारी तथा श्रमिकहरू राख्न सम्भव नभएको खण्डमा विहान ६:०० बजेभित्र कर्मचारी तथा श्रमिकहरूलाई उद्योग परिसरभित्र प्रवेश गराईसक्नुपर्ने र साँझ ६:०० बजे पश्चात् मात्र उद्योग परिसरबाट बाहिर पठाउने । कार्यरत कर्मचारी तथा श्रमिकहरूलाई सवारी साधनको प्रयोग गरी घरबाटै ल्याउने र लाने व्यवस्था सम्बन्धित उद्योगले मिलाउने ।
- कर्मचारी तथा कामदार घर फर्किसकेपश्चात् समुदायमा घुलमिल नहुने व्यवस्था सम्बन्धित उद्योगले मिलाउने, सो को आवश्यक अनुगमन निरीक्षण गर्ने र नियमितरूपमा DCCMC को बैठकमा प्रतिवेदन पेश गर्ने । यस कार्यको संयोजन उद्योग संघ, मकवानपुर र मकवानपुर उद्योग वाणिज्य संघले गर्ने ।
- बाहिरी जिल्लाबाट श्रमिक एवं कर्मचारी ल्याउने कार्य पूर्णरूपमा बन्द गर्ने ।
- तोकिएका स्वास्थ्य एवं सुरक्षाका मापदण्डहरू पालना नगरी उद्योग सञ्चालन गरेको पाइएमा तत्काल उद्योग बन्द गरी कारवाहीको दायारामा ल्याउने ।

८. सबै प्रकारका कृषि र पशुपन्छी व्यवसाय सम्बन्धमा

- उत्पादनदेखि विक्री वितरणसम्मका सबै शृङ्खला खुला गर्ने ।


विष्णु राज नेपाल
प्रमुख जिल्ला अधिकारी



९. विकास आयोजना तथा निर्माण कार्य सम्बन्धमा

- विकास आयोजना (निजी क्षेत्रबाट प्रवर्द्धित समेत) र निर्माण कार्य (निजी समेत) सञ्चालन गर्न सकिने ।
- यसरी विकास आयोजना तथा निर्माण कार्य सञ्चालन गर्दा आयोजनास्थल वा निर्माणस्थलमा नै कामदार तथा कर्मचारी रहने व्यवस्था मिलाउनु पर्ने ।
- बाहिरी जिल्लाबाट श्रमिक एवं कर्मचारी ल्याउने कार्य पूर्णरूपमा बन्द गर्ने ।
- तोकिएका स्वास्थ्य एवं सुरक्षाका मापदण्डहरू पालना नगरी आयोजना तथा निर्माण कार्य सञ्चालन गरेको पाइएमा तत्काल निर्माण कार्य बन्द गरी कारवाहीको दायरामा ल्याउने ।

१०. माथि उल्लेखित क्षेत्रभित्रका गतिविधि सञ्चालन गर्दा अनिवार्यरूपमा नेपाल सरकारद्वारा लागू गरिएका स्वास्थ्य एवं सुरक्षाका मापदण्डहरू पालना गर्नुपर्ने छ ।

११. देहाय बमोजिमका सेवा र कार्यहरू अर्को सूचना नभएसम्मका लागि सञ्चालन नगर्ने

- शैक्षिक संस्थाहरू (विद्यालय, कलेज, ट्युसन सेन्टर, तालिम केन्द्र),
- सबै प्रकारका सभा, गोष्ठी, तालिम, सेमिनार,
- सबै प्रकारका प्रदर्शन, भेला तथा सम्मेलन,
- सिनेमा हल, पार्टी प्यालेस, डान्सबार लगायतका मनोरञ्जन स्थल,
- सार्वजनिक पुस्तकालय, सङ्ग्राहलय, चिडियाखाना,
- स्पा, सैलुन तथा ब्युटी पार्लर,
- स्वमिड पुल, जिमखानालगायतका हेल्थ क्लब,
- सपिड मल,
- समूहमा खेलिने खेलकुद र खेलमैदानमा हुने प्रस्तुति,
- सबै प्रकारका धार्मिक तथा सामाजिक स्थल,
- यात्रुबाहक सार्वजनिक सवारी साधन (पर्यटक सवारी साधनसमेत),
- सबै प्रकारका साईकल, रिक्सा, ठेलागाढा लगायतबाट हुने व्यापार तथा व्यवसाय एवं कबाडी जन्य वस्तु संकलन कार्य ।

१२. अनुगमन सम्बन्धमा

- माथि उल्लेखित बमोजिम भए/नभएको सम्बन्धमा अनुगमन तथा कारवाहीको लागि जिल्ला कोभिड-१९ संकट व्यवस्थापन केन्द्रबाट नियमित अनुगमन गर्ने, गराउने ।
- अनुगमनका सम्बन्धमा आवश्यकता बमोजिम उप-समिति गठन गर्ने ।
- अनुगमनका क्रममा कैफियत देखिएमा तत्काल प्रचलित कानून बमोजिम कारवाहीको दायरामा ल्याउने ।
- वडा अध्यक्षहरूको अध्यक्षतामा स्थानीय स्वास्थ्यकर्मी र सुरक्षाकर्मी संलग्न हुने गरी गठन गरिएको अनुगमन समितिले आवश्यकता अनुसार स्थानीय टोल विकास संस्थाका प्रतिनिधि समेत परिचालन गरी आफ्नो वडामा नियमित अनुगमन गर्ने । अनुगमनका क्रममा मापदण्ड



जिल्ला अधिकारी



विपरित भए, गरेको पाइएमा त्यस्ता क्रियाकलाप तत्काल बन्द/रोक लगाई कारवाहीको लागि जिल्ला कोभिड-१९ संकट व्यवस्थापन केन्द्रमा सिफारिस गर्ने ।

- COVID-19 बाट संक्रमित व्यक्तिहरूको सम्पर्कमा आएका Contact Tracing मा परेका व्यक्तिहरूको नियमित Follow Up गर्ने कार्यको लागि आवश्यक व्यवस्थापन स्वास्थ्य कार्यालय, मकवानपुरले मिलाउने ।

१३. समग्र जिल्ला वा जिल्लाको कुनै क्षेत्र वा भागमा कोभिड-१९ को संक्रमितहरूको संख्या/अवस्थाका आधारमा सञ्चालन गरिएका सेवाहरूमा जुनसुकै बखत परिमार्जन गर्न सकिने ।


०६०६/१५/१५
दिपक राज नेपाल
प्रमुख जिल्ला अधिकारी